

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ ಸಂಖ್ಯೆ- 269/2021

ಸಾಕ್ಷಿದಾರನ ಹೆಸರು	: ವೇಣು	ಪಿ.ಡಬ್ಲ್ಯೂ- 5
ತಂದೆಯ ಹೆಸರು	: ಲೇಟ್ ಆರ್. ಪುಟ್ಟಣ್ಣ	ಸಿ.ಡಬ್ಲ್ಯೂ- 14
ವಯಸ್ಸು	: 58 ವರ್ಷ	
ಉದ್ಯೋಗ	: ಅಸಿಸ್ಟೆಂಟ್ ಸಬ್ ಇನ್ಸ್‌ಪೆಕ್ಟರ್, ರಿಸರ್ವ್ ಪೊಲೀಸ್, ಮೈಸೂರು.	
ವಾಸಸ್ಥಳ	: ಮೈಸೂರು.	

ಸಾಕ್ಷಿಯನ್ನು ಈ ದಿನ ದಿ:12.03.2026 ರಂದು ಕರೆಸಿ ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

1. ನಾನು 1993 ರಿಂದ ಇಲ್ಲಿಯವರೆಗೆ ಡಿ.ಎ.ಆರ್ ಮೈಸೂರಿನಲ್ಲಿ ಬೇರೆ-ಬೇರೆ ಕರ್ತವ್ಯ ನಿರ್ವಹಿಸಿರುತ್ತೇನೆ.
2. ಚಾ.ಸಾ:12, 13, 15 ರಿಂದ 17 ರವರು ನಮ್ಮ ವಿಭಾಗದಲ್ಲಿ ಕರ್ತವ್ಯ ನಿರ್ವಹಿಸುತ್ತಾರೆ.
3. ದಿ:-13.10.2019 ರಂದು ನಂಜನಗೂಡು ಪಟ್ಟಣ ವ್ಯಾಪ್ತಿಯಲ್ಲಿ ವಾಲ್ಮೀಕಿ ಜಯಂತಿ ಪ್ರಯುಕ್ತ ವಾಲ್ಮೀಕಿ ಪ್ರತಿಮೆಯ ಮೆರವಣಿಗೆ ಹಾಗೂ ನಂಜನಗೂಡು ದೇವಸ್ಥಾನದ ಆವರಣದಲ್ಲಿ ಸಭಾ ಕಾರ್ಯಕ್ರಮ ಏರ್ಪಡಿಸಲಾಗಿದ್ದು, ಅದರ ಬಂದೋಬಸ್ತಿಗೆ ನಮ್ಮನ್ನು ನಂಜನಗೂಡು ಪಟ್ಟಣ ರಾಣಿಗೆ ಕರೆಸಿದ್ದರು. ಅದೇ ದಿನ ನಾನು

ಚಾ.ಸಾ:12, 13, 15 ರಿಂದ 17 ರವರು ಮತ್ತು ವಾಹನ ಚಾಲಕ ಚಂದ್ರಶೇಖರ್ ರವರು
 ತಾಣೆಗೆ ಹೋಗಿ ಬೆಳಿಗ್ಗೆ 7.30 ಗಂಟೆಗೆ ನಾವು ಕರ್ತವ್ಯಕ್ಕೆ ಹಾಜರಾಗಿದ್ದೆವು. ನಮಗೆ
 ಸೂಚನೆಗಳನ್ನು ನೀಡಿ, ನಮ್ಮನ್ನು ನಂಜನಗೂಡಿನ ಜೂನಿಯರ್ ಕಾಲೇಜಿನ ಮೈದಾನದ
 ಬಳಿ ಕಳುಹಿಸಲಾಗಿತ್ತು. ನಾವು 9.10ರ ಸುಮಾರಿಗೆ ಮೈದಾನದ ಬಳಿ ಕರ್ತವ್ಯಕ್ಕೆ
 ಹೋಗಿರುತ್ತೇವೆ. ಅಲ್ಲಿಂದ ಮೆರವಣಿಗೆ 11 ಗಂಟೆಯ ಮೇಲೆ ಹೊರಟಿದ್ದು, ಸದರಿ
 ಮೆರವಣಿಗೆಯ ಹಿಂಭಾಗದಲ್ಲಿ ನಮಗೆ ನೇಮಕ ಮಾಡಲಾಗಿತ್ತು.

4. ನಂತರ ಮೆರವಣಿಗೆ ಚಿಂತಾಮಣಿ ಸರ್ಕಲ್ ಬಳಿಯ ಗಣಪತಿ ದೇವಸ್ಥಾನದ
 ಬಳಿ ಬಂದಾಗ, ಅಲ್ಲಿ ಗಲಾಟೆ ಆಗುತ್ತಿದೆ ಎಂದು ಇನ್ಸ್‌ಪೆಕ್ಟರ್ ರವರು ತಿಳಿಸಿದ್ದು, ನಮಗೆ
 ಮುಂದೆ ಹೋಗಿ ನೋಡುವಂತೆ ಕಳುಹಿಸಿಕೊಟ್ಟಿದ್ದರು. ಅಲ್ಲಿಗೆ ಹೋಗಿ ನೋಡಿದಾಗ ಡಿಜೆ
 ವಿಚಾರಕ್ಕೆ ಗಲಾಟೆ ಆಗಿ ರಸ್ತೆಯಲ್ಲಿ ಮೆರವಣಿಗೆಯಲ್ಲಿದ್ದವರು ಕುಳಿತುಕೊಂಡಿದ್ದರು. ಅಲ್ಲಿ
 ನಮ್ಮ ಮೇಲಾಧಿಕಾರಿಯವರು ಅವರನ್ನು ಎಚ್ಚರಿಸುವಂತೆ ಹೇಳಿದರು. ಆಗ ನಾವು ರಸ್ತೆಯಲ್ಲಿ
 ಕುಳಿತಿದ್ದವರನ್ನು ಏಳುವಂತೆ ಕೇಳಿಕೊಂಡೆವು. ಆದರೂ ಅವರು ನಮ್ಮ ಹೇಳಿಕೆಯನ್ನು
 ಕೇಳಿರುವುದಿಲ್ಲ. ಆಗ ನಮಗೆ ಸದರಿ ವ್ಯಕ್ತಿಗಳನ್ನು ಗೇರಾವ್ ಮಾಡಲು ಸೂಚಿಸಲಾಯಿತು.
 ನಂತರ ನಾವು ಸದರಿ ವ್ಯಕ್ತಿಗಳನ್ನು ರಸ್ತೆಯಿಂದ ತೆರವುಗೊಳಿಸಿ ವಾಹನ ಸಂಚಾರಕ್ಕೆ ಅನುವು
 ಮಾಡಿಕೊಟ್ಟಿರುತ್ತೇವೆ. ಆಗ ಏಕಾಏಕಿ ಕೆಲವರು ಬಂದು ಪೊಲೀಸ್ ಸಿಬ್ಬಂದಿಗಳ ಮೇಲೆ
 ಕಲ್ಲುಗಳನ್ನು ಎಸೆದರು ಮತ್ತು ಪೊಲೀಸರಿಗೆ ಅವಾಚ್ಚ ಶಬ್ದಗಳಿಂದ ಬೈಯುತ್ತಿದ್ದರು. ಸದರಿ
 ಕಲ್ಲು ಎಸೆತದಲ್ಲಿ ಡಿವೈಎಸ್.ಪಿ ರವರಿಗೆ, ಇನ್ಸ್‌ಪೆಕ್ಟರ್ ರವರಿಗೆ ಮತ್ತು ಕೆಲವು ಸಿಬ್ಬಂದಿಗಳಿಗೆ
 ಏಟಾಗಿರುತ್ತದೆ ಎಂದು ನನಗೆ ತಿಳಿದು ಬಂದಿರುತ್ತದೆ. ನಮಗೆ ನಂಜನಗೂಡು

ರಂಗಮಂದಿರದ ಬಳಿ ಕಾರ್ಯಕ್ರಮ ಇದ್ದ ಕಾರಣ ನಮಗೆ ನಮ್ಮ ಮೇಲಾಧಿಕಾರಿಗಳು ಅಲ್ಲಿಗೆ ಹೋಗುವಂತೆ ಸೂಚಿಸಿದರು. ಆ ಪ್ರಕಾರ ನಾವು ಅಲ್ಲಿಗೆ ಹೋಗಿರುತ್ತೇವೆ.

5. ನಂತರ ಗಲಾಟೆ ಮಾಡಿದವರನ್ನು ತಾಣೆಯಲ್ಲಿ ತೋರಿಸಿದ್ದರು. ಆದರೆ ಘಟನೆ ನಡೆದು 7-8 ವರ್ಷಗಳಾದ್ದರಿಂದ ಸದರಿ ವ್ಯಕ್ತಿಗಳನ್ನು ಗುರುತಿಸಲು ಕಷ್ಟವಾಗುತ್ತದೆ. ಪೊಲೀಸರು ನನ್ನನ್ನು ವಿಚಾರಣೆ ಮಾಡಿ, ನನ್ನ ಹೇಳಿಕೆಯನ್ನು ದಾಖಲಿಸಿಕೊಂಡಿರುತ್ತಾರೆ.

ಪಾಟೀ ಸವಾಲು: ಆರೋಪಿತರ ಪರ ವಕೀಲರಿಂದ:-

ಆರೋಪಿ ಪರ ವಕೀಲರು ಪಾಟೀ ಸವಾಲಿಗೆ ಕಾಲಾವಕಾಶ ಕೋರಿದ್ದು, ಯಾವುದೇ ಸಕಾರಣ ಇಲ್ಲದ ಕಾರಣ ಪಾಟೀ ಸವಾಲು ಇಲ್ಲ ಎಂದು ತೆಗೆದುಕೊಳ್ಳಲಾಯಿತು.

ಮರುವಿಚಾರಣೆ:- ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

Sd/-

3 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು,
ಮೈಸೂರು.